

רוסלאַנדער סאַציאַלדעמאָקראַטישע אַרבעטער פּאַרטיי

הגדה של פסח

על-פי נוסח חדש

אַרויסגעגעבן

פֿון דעם

אַלגעמיינעם ייִדישן אַרבעטער־בונד אין רוסלאַנד און פּוילן

אַפּריל 1900 יאָר

די בראַשור איז מיט עטלעכע יאָר צוריק געווען אַרויסגעגעבן
אין אמעריקע. אין אַ פּאַר ערטער האָבן מיר עטוואָס געענדערט.

בעור חמץ

מע קומט אַהיים פֿון דער אַרבעט ביי נאַכט, מע צינדט אָן אַ שטיקל ליכט, מע זוכט אויפֿן טיש, אין אייוועלע און אונטערן אייוועלע, אויף די פּאַליצעס און אונטער די פּאַליצעס, און אין אַלע ווינקעלעך. אַפֿשר האָט זיך ערגעץ וווּ פּאַרוואַלגערט אַ שטיקל חמץ... צו פּאַרטרייבן דעם הונגער. געפֿינט מען ניט – נעמט מען דעם קולאַק צוקאַפּנס און מע לייגט זיך שלאָפֿן. געפֿינט מען צופעליק יאָ, דאָן זאָגט מען **כָּל חַמִּירָא וְחַמִּיעָא דַּאיבָא בְּרִשׁוּתֵי און מע עסט דאָס אויף בנשימה אחת ווי די עשרת בני המן, אַז עס בלייבט ניט איבער אַ פּיצל, און דאָן זאָגט מען:**

הָא לַחֲמַא עֲנִיָא, אָט אַזוי עסט מען און אַזוי ווערט מען פּאַרשוואַרצט אויף דער וועלט. דעם גאַנצן טאָג האַרעוועט מען און אַז מע קומט ביי נאַכט צו הויז, איז ניטאָ וואָס איבערצובייסן. די ווייב שלאָפֿט. די קינדער שלאָפֿן. האָבן זיי שוין געגעסן? ווער ווייס? געפֿינט מען עפעס אין אייוועלע – איז דאָס עסן קאַלט און איבערגעשטאַנען – נאָר אַ בויך־ווייטיק, אַך־אַך... הַשְׁתָּא הֲבָא, איצטער האַלט דאָס אַזוי ווייט, לְשָׁנָה הֲבָאָה – ווייס דער טייוול ווי עס וועט זיין...

(כאן הבן שואל)

טאַטע, איך וועל ביי דיר פֿרעגן פֿיר קשיות:

מַה נְשַׁתְּנָה, מיט וואָס זיינען מיר ערגער פֿון שמואל דעם פּאַבריקאַנט, פֿון מאיר דעם באַנקיר, פֿון זרח דעם מלווה, פֿון ר' טודרוס דעם רבֿ?
זיי טוען גאַרניט און האָבן צו עסן און צו טרינקען, סײַ ביי טאָג, סײַ ביי נאַכט, כאַטש הונדערט מאָל, און מיר האַרעווען מיט אַלע אונדזערע כּוחות דעם גאַנצן טאָג, און ביי נאַכט האָבן מיר ניט עסן אַפֿילו איין מאָל אויך ניט?

זיי האָבן גרויסע פּאַלאַצן, אויסגעפּוצט און אינגער־ביכטעט מיט אַלע וויגאַדעס, פּיל שיינע צימערן שטייען גאָר ביי זיי ליידיק – און מיר ליגן צוזאַמענגעשטיקט אין אַ לאַך און מע וויל אונדז פֿון דאַגען אויך אַרויסוואַרפֿן?
זיי טוען גאַרניט און טראַגן די טייערסטע קליידער – און מיר האַרעווען ווי אַקסן און האָבן ניט אַ העמד ביים לייב?

זיי עסן אָפּ אַ גוטן מיטאַג, טרינקען אַ גוטע גלאַז וויין און לייגן זיך שלאָפֿן אין אַ ווייכע, וואַרעמע בעט, און זיינען פֿלונז מסובֿין – און מיר שפּאַרן זיך נאָר צו צו אַ ווינקעלע אויף אַ סיעניק (מאַטראַץ)* פֿון שטרוי, פּרי מיר זאָלן באַלד ווידער אויפֿשטיין צו דער אַרבעט?

טאַטע, ענטפֿער מיר אַ תּירוץ אויף אַלע פֿיר קשיות!
(דער טאַטע פֿאַרטראַכט זיך אַ ווילע, קראַצט זיך די פּאַטילניצע, דערנאָך ענטפֿערט ער).

דער תּירוץ, מיין קינד, איז אַזוי:

עבֿדים הָיוּנוּ לַפְּרָעָה בְּמִצְרַיִם, קנעכט, שקלאַפֿן זיינען מיר געווען ביי פּרעהן אין מצרים, און האָבן געקנאַטן ליים, געברענט ציגל, געבויט שטעט און געהאַרעוועט ווי אַקסן. דעמאָלט אָבער האָבן מיר נאָך געהאַט אַ גאַט, וואָס האָט מיטליד געהאַט מיט די אומגליקלעכע, האָט ער אונדז דורך געוואַלד באַפֿרײַט פֿון דער קנעכטשאַפֿט. היינט אָבער... היינט האַלט גאַט מיט די ריכע. נאָר זיי אַליין האָבן אַ גאַט, דען אום (ווייל, כּדי) אַ גאַט צו האָבן מוז מען באַצאָלן געלט. און פֿון וואַנען זאָלן מיר, אַרעמע אַרבעטער, נעמען געלט? היינט קאַנען מיר אויף גאַט ניט האַפֿן, אַז ער זאָל אונדז באַפֿרײַען, היינט האָבן מיר אויף זיך טויזנטער פּרעהס, וועלכע מאַטערן אונדז, וועלכע נעמען פֿון אונדז אַרויס אונדזערע פּוהות און צו וועלכע מיר זיינען פֿאַרקויפֿט אַנז וּבְנֵינוּ וּבְנֵי בְנֵינוּ. מיר דאַרפֿן זיך איצטער דערמאַנען מיט ליבע און זעגנוכט (בענקשאַפֿט) אָן יציאת מצרים מבית עבֿדים און ריידן אַרום דעם ווי טאַג אַזוי נאַכט, און דערציילן צו אונדזערע קינדער און קינדס־קינדער, וְכָל הַמְּרֻבָּה לְסִפּר הַרִי זֶה מִשְׁבַּח.

מַעֲשֵׂה בַר' שְׂמוּאֵל דַּעַם פֿאַבריקאַנט, בַר' מאיר דעם באַנקיר, בַר' זרח דעם מלווה, בַר' טודרוס דעם רבֿ, ווי דיזע אַלע שיינע מענטשעלעך זיצן זיך צוזאַמען, טרינקען זיך אַ גלעזעלע גוטע וויין און קלערן אויך אַרום 'יציאת מצרים'. די מעשה אָבער מיטן פּראַסטן פּשט געפֿעלט זיי גאַרניט. סטייטש, זאָגן זיי, קנעכט מאַכן אַ בונט און באַפֿרײַען זיך! וווּ וועלן מיר דען אין דער וועלט אַהינקומען? ניין, דער פּראַסטער פּשט טויג דאָ פֿאַר אונדז גאַרניט. מיר מוזן זוכן אַן אַנדערן דרש. מיר מוזן זיך קיין צייט ניט געבן דיין פּראַסטן פּשט צו פֿאַרשטיין. דענצמאָל שטעלט זיך אַוועק ר' שמואל און דרשנט: 'כָּל יְמֵי חַיִּיהָ – הַלִּילוֹת, דיין גאַנצעס לעבן זאָל נאָר זיין ביי נאַכט, ביי טאַג אָבער זאָלסטו זיין מיינער, מיין קנעכט, מיין שקלאַף, זאָלסטו ביי מיר אַרבעטן אין פֿאַבריק און פֿאַרשוואַרצט ווערן. ר' טודרוס דער רבֿ שטעלט זיך אַנידער, פֿאַרגלאַצט די אויגן צום הימל, און זאָגט: 'כָּל יְמֵי חַיִּיהָ – לְהַבְיֵא לַיְמֹת הַמְּשִׁיחַ. אַרבעט, נאַרעלע, האַרעווע, ווער פֿאַרשוואַרצט; דערפֿאַר אַז משיח וועט קומען, וועט דיר זיין גוט. דו וועסט האָבן אַ ליכטיקן גי־עדן. אָבער

חכמים אומרים, די אמתע קלוגע מענטשן קומען און זאגן: 'ימי חייך - העולם הזה, דער מענטש לעבט נאָר איין מאָל אויף דער וועלט און דאָס לעבן דאַרף ער געניסן און וויסן, אז ער איז פֿריי. ¹ לַמַּעַן תִּזְכּוֹר אֶת יוֹם צֵאתְךָ מֵאֶרֶץ מִצְרַיִם כָּל יְמֵי חַיֶּיךָ - דו זאָלסט געדענקען, אז דו האָסט זיך שוין לאַנג באַפֿרייט פֿון קנעכטשאַפֿט און דאַרפֿסט לעבן אַ מענטשלעך לעבן'. ²

בְּרוּך הַמְּקוֹם, ³ געבענטשט זאָל זיין דער אָרט און געבענטשט זאָל זיין די צייט, וואָס האָבן אונדז געגעבן אַט דיזע קלוגע און וואַרע מענטשן, וועלכע עפענען אויף אונדזערע אויגן. כַּנְגֵד אַרְבָּעָה בָּנִים דְּבִרְהַ תּוֹרָה, עס האַנדלט זיך אום פֿיר סאָרטן מענטשן, אום פֿיר קלאַסן: אַחַד חָכָם, אַחַד רָשָׁע, אַחַד תָּם, וְאַחַד שֹׂאֵינֵי יוֹדָע לְשֵׂאִיל.

חָכָם מַה הוּא אֹמֵר, וואָס זאָגט דער חכם? דער חכם פֿרעגט: מַה הָעֲדוּת וְהַחֲקִים וְהַמְשָׁפְטִים אֲשֶׁר צִוְּהָ ה' אֱלֹהֵינוּ אִתְּכֶם, וואָס זינען דאָס עפעס פֿאַר געזעצן, וואָס גאָט האָט אײַך געגעבן? ווי קען דען אַ גאָט געבן אַזעלכע געזעצן, אַז די גאַנצע מענטשהייט זאָל אַרויסגעשלעפט ווערן האַרעווענדיק און קוים האָבן מיט וואָס די נשמה צו דערהאַלטן, און אַ קליינע טייל זאָל פֿון זיי אַלץ אַוועקנעמען און פֿאַרשווענדן און אויסברענגען און לעבן אין אַ ים פֿון פֿאַרגעניגן?

רָשָׁע' מַה הוּא אֹמֵר, דער רשע, דער פֿאַראַזיט, זאָגט: מַה הָעֲבֹדָה הַזֹּאת לָכֶם? - וואָס איז פֿאַר אײַך די אַרבעט, פֿאַרוואָס זאָלט איר טאַקע ניט אַרבעטן? אַ מענטש מוז דאָך אַרבעטן! אַרבעט מאַכט דאָס לעבן זיס! אַרבעט, אַרבעט קינדערלעך! לָכֶם וְלֹא לוֹ - נאָר אונדז הייסט ער אַרבעטן און פֿאַרשוואַרצט ווערן. נאָר אונדז. און ער אַליין שטעקט אַ פֿינגער אין קאַלטע וואַסער ניט אַרײַן און לעבט פֿון אונדזער פֿראַצע! און ווײַל ער נעמט זיך אַרויס פֿון כלל, איז ער אַ 'כּוֹפֵר בַּעֲיַקְרָא', ער לייקנט אַפּ די פֿונדאַמענטאַלע וואַרהייט (אמת), אַז אַלע מענטשן זינען גלייך געבאָרן, און גלויבט ניט אין דער באַפֿרייונג פֿון דער מענטשהייט; דעריבער האָבן מיר מיט אים ניט וואָס צו מאַכן וְאַף אַתָּה הַקָּהָה אֶת שְׁנוֹי, אים זאָלסטו נאָר אויסזעצן די ציינער און זאָגן: 'געדענק, דאָס מיר האָבן זיך שוין אַ מאָל באַפֿרייט פֿון דעם שקלאַפֿן־הויז, פֿון מצרים, און מיר וועלן זיך נאָך פֿון דעם הינטיקן יאָך אויך געוויס באַפֿרייען. מיר און ניט ער, דען דיזע שקלאַפֿן־זעלע (נשמה) איז אונדזער אמתער פֿינד; ער וויל ניט די ערלייזונג און וועט מוזן אונטערגיין'. ⁵

תָּם מַה הוּא אֹמֵר, דער פֿראַסטער איינפֿעלטיקער מענטש פֿרעגט: מַה זֹאת? וואָס גייט דאָ פֿאַר צווישן אײַך? איבער וואָס קריגט איר זיך? וועגן וואָס שטרייט איר? וואַרום (פֿאַר וואָס) זאָלט איר ניט אַפּמאַכן אײַער עסק אין גוטן מוט? וְאַמְרַת אֱלֹוֹ, אים זאָלסטו ענטפֿערן: 'בְּחֹזֶק יָד, נאָר דורך געוואַלד זינען מיר באַפֿרייט געוואָרן פֿון מצרים און נאָר דורך געוואַלד וועלן מיר זיך אויך איצט באַפֿרייען'.

וְשֹׂאֵינֵי יוֹדָע לְשֵׂאִיל - אַתָּה פֿתַח לוֹ, ווען איינער ווייס גאַרניט וואָס צו פֿרעגן, אים זאָלסטו אַליין בקיצור דערציילן די גאַנצע געשיכטע פֿון אונדזער אַמאָליקער און הינטיקער קנעכטשאַפֿט, און זאָלסט אים אַזוי זאָגן:

מִתְחִלָּה עוֹבְדֵי עֲבֹדָה זָרָה הָיוּ אֲבוֹתֵינוּ, שוין פֿון פֿרי אָן האָבן אונדזערע עלטערן געאַרבעט פֿאַר פֿרעמדע, פֿאַר פֿריצים, גבֿירים, רבנים און אַנדערע כּלִּי־קוֹדֶשׁ.

אָבער דאָס איז שוין געווען אויף אַ העכערע ענטוויקלונגס־שטופֿע. נאָר פֿרײַער
זײַנען זײ גאָר געווען ווילד, פֿלעגן זײך אַרומשלעפֿן סטאַדעסוויז, אומבאַהילפֿלעך,
אַן שום געווער, גאַנץ אָפּהענגיק פֿון זײער וווינאַרט, אַקוּראַט ווי ווילדע חיות, און
געיאָגט פֿון ביטערן הונגער, פֿלעגן זײ זײך שטענדיק הרגענען איין סטאַדע מיט דער
אַנדערער פֿאַר יעדעס ביסל שפּײַז. דערבײַ פֿלעגן שטאַרקערע די שוואַכערע גאָר
פשוט אויפֿפֿרעסן. ⁷ מיט דער צײַט אָבער, אַז מען האָט דערפֿונען פֿאַרשײדענע
ווערקצײגע (מכשירים) און געווער, איז מען געוואָרן אַ ביסל אומאַפּהענגיקער פֿון
וווינאַרט, ווייל מען האָט שוין געקאַנט מאַכן זאַפּאַסן פֿון שפּײַז און מען האָט שוין
ניט באַדאַרפֿט יעדע מינוט דאַגהן פֿאַר דעם מאָרגנדיקן טאַג. מלחמה צו האַלטן
און הרגענען זײך האָט מען אָפֿילו דעמאָלט אויך ניט אויפֿגעהערט, אָבער עס איז
שוין געווען אַ גרויסער אונטערשײד צווישן פֿרײַער און איצט. פֿרײַער האָבן די
געפֿאַנגענע ניט געקאַנט ברענגען קיין שום נוצן, ווייל יעדערער האָט מיט די
גרעסטע מאַטערנישן זײך קוים אַליין געקאַנט דערהאַלטן. זײ האָבן געטויגט פֿאַר די
זיגער אויף כּפרות. אַהויך וואָס מען האָט זײ געקאַנט אויפֿעסן. און די באַזיגער
האָבן טאַקע ניט געמאַכט קיין שהיות און האָבן די געפֿאַנגענע טאַקע
אויפֿגעפֿרעסן. איצט אָבער, אַ דאַנק דעם וואָס יעדערער איז געווען אין שטאַנד
מיט דער הילף פֿון די ווערקצײגע (מכשירים) און געווער ניט נאָר זײך אַליין צו
דערהאַלטן, נאָר אָפֿילו מאַכן זאַפּאַסן, איז פֿאַר די באַזיגער געווען פֿיל מער
וויגאַנדע (באַקוועם) אַנשטאַט די געפֿאַנגענע אויפֿצופֿרעסן, זײ בעסער מאַכן פֿאַר
קנעכט, וועלכע מוזן זײערע האַרן אַלץ אוועקגעבן וואָס זײ האַרעווען אויס.
עס איז אזוי אַנטשטאַנען די שקלאַפֿערײַ. אָבער בײַ דער פֿאַרשקלאַפֿונג פֿון נאָר
געפֿאַנגענע איז דאָס ניט געבליבן. אַ דאַנק דער ווירטשאַפֿטלעכער אַנטוויקלונג
האָבן זײך אַ קליינע טייל מענטשן, וועלכע עס זײַנען פֿעיקער געווען צו מלחמה,
געשטעלט בראש, ביסלעכווייז אַרײַנגעכאַפט די מאַכט אין זײערע הענט און
אונטערייאַכט אַלע איבעריקע מענטשן. אַלע שקלאַפֿערײַען, אַלע אונטער־
דריקונגען, וואָס זײַנען געווען פֿון דעמאָלט אָן אויף דער גאַנצער וועלט בײַ
אַלע פֿעלקער, שטאַמען נאָר פֿון די עקאַנאָמישע פֿאַרהעלטענישן. אָבער אַ דאַנק
די זעליביקע עקאַנאָמישע פֿאַרהעלטענישן צײַט זײך אויך פֿון דער צײַט אָן דורך דער
גאַנצער געשיכטע, דורך טויזנטער יאָרן, אַן אומאויפֿהערלעכע מלחמה צווישן
אונטערדריקער און די אונטערדריקטע, צווישן די שקלאַפֿן און די הערשער. ⁸ די
שקלאַפֿן פֿלעגן אָפֿילו אימער (תמיד) מנצח זײַן, אָבער דאָס שרעקלעכע
אונגעווער (געשפּענסט) – די שקלאַפֿערײַ, פֿלעגט יעדעס מאָל נאָר אָננעמען אַן
אַנדער געשטאַלט, אַ ביסל אַ בעסערע ווי פֿרײַער, אָבער אים גרונדע (ביסוד) איז זײ
געבליבן דאָס זעלבע טײַער (די זעלבע חיה), אזוי האָט זײך די מענטשן־פֿרעסערײַ
אומגעוואַנדלט אין שקלאַפֿערײַ, האָט אין פֿאַרלויף פֿון יאַרטוויזענדע (טויזנטער
יאָרן) אָנגענומען אַלץ נײַע און נײַע געשטאַלטן, ביז עס האָט זײך אַרויסגעבילדעט
די הײַנטיקע, די קאַפיטאַליסטישע קנעכטשאַפֿט, וווּ עס שײַנט (עס דאַכט זײך), אז
יעדער מענטש קאָן האַנדלען פֿרײַ, איז אָבער אין דער אמת אַ שקלאַף, אַן עבֿר,
פֿיליכט (אַפֿשר) נאָך מער ווי אַ מאָל.

זא ולמד, נעם אין באַטראַכט, וואָס האָבן געוואָלט די פֿאַרצײטיקע האָרן פֿון זײַערע קנעכט? זײ זאָלן פֿאַר זײ אַרבעטן און מאַכן אַלץ וואָס זײ ברױכן. ווען אָבער אַ מענטש אַרבעט, מוז ער עסן; נון, פֿאַרשטייט זיך, אַז זײ פֿלעגן האָבן וואָס צו עסן; אָבער וואָס זײ פֿלעגן אויסאַרבעטן מערער ווי זײ האָבן געהאַט נײטיק, פֿלעגן די האָרן צונעמען און פֿלעגן זיך לעבן אַ גוטן טאָג פֿון זײער (די קנעכט) ביטערע פֿראַצע. די האָרן פֿלעגן זאָרן, אַז די שקלאַפֿן זאָלן ניט אויסשטאַרבן פֿון הונגער און פֿון קעלט, וואָרעם ווען אַ שקלאַף שטאַרבט, האָט זײן האָר היזק. פרעה האָט גזר געווען מער ניט ווי אויף זכרים — ווי איז אָבער איצטער? די גזרה (איז) אויף אונדז אַלעמען, אויף אונדז אַרבעטער, וואָס מוזן פֿאַרקויפֿן זיך זעלבסט (אַליין). אונדזערע פֿרױען, אונדזערע קינדער פֿאַר אַ הונגערילויז צו די מיסטערס און דאָן איז אונדזער לאַגע נאָך אומבאַשטימטער און אומזיכערער ווי די לאַגע פֿון די פֿאַרצײטיקע שקלאַפֿן. מיר קאָנען נאָר דאָן שטילן אונדזער הונגער, ווען די רײכע דינגען אונדז צו אַרבעטן פֿאַר זײ. ענדיקט זיך אָבער בײַ זײ די אַרבעט, דאָן קימערן (ראַגהן) זײ זיך וועגן אונדז ניט מער. פֿון זײַערטוועגן מעגן מיר אַלע קראַפֿירן (אויסגיין) פֿון הונגער. וואָס זײ האָבן געדאַרפֿט, האָבן מיר זײ געמאַכט. מיר האָבן געבויט הייזער און מיר ליגן אויפֿן גאַס, מיר האָבן שפּיז געשאַפֿן און צוגעגרייט, און מיר זײנען הונגעריק, מיר האָבן קליידער פֿאַרפֿאַרטיקט און מיר זײנען 'ערום יעדן' אומגעריסן און אומגעשליסן, נאַקעט און באַרוועט.

ווערע אונדז, אונדזערע הינטיקע האָרן האָבן אונדז באַהאַנדלט און באַהאַנדלען אונדז אונטער דער מאַסקע פֿון גלייכקייט און פֿרײהייט, וועלכע די 'זײה רעה' די שקלאַפֿעריי האָט לפֿנים אָנגענומען, פֿיל ערגער אַלס די פֿאַרצײטיקע האָרן. נײַה בײַ תּקראַנה מלחמה, קומט פֿאַר אַ מלחמה, שיקט מען אונדז געהרגעט צו ווערן. באַדאַרף מען האָבן געלט, זײנען דערויף געמאַכט שׂרײַ מסים, וואָס רײסן פֿון אונדז צינזן, טאַקעס, פֿאַדאַטקעס, קאַראַבקעס (מיני שטייערן). ברױכן אונדזערע האָרן פֿעסטונגען, מאַגאַזינען, פֿאַלאַצן — מיר בויען די ערי מסכנות. נײַתנו עלינו עבודה קשה, אַך, די עבודה קשה, די עבודה קשה! האָבן מיר דען נאָך אַ טראַפֿן בלוט, וואָס אַל ניט זײן פֿאַרגיפֿטעט, נאָך אַ גליד, וואָס זאָל ניט זײן אָפּגעשוואַכט און אָפּגעשטומפֿט (אָפּגעטעמפֿט) פֿון דער אַ שווערער ליב־און־זעלעטוויטנדער ליב־און־לעבנטיגטיגדיקער) אומנאַטירלעכער צוואַנג־אַרבעט!

נעצעק אַל ה', ביז אַהער האָבן מיר געשרייען צו גאָט, איז אונדז אָבער דערפֿון געטער געוואָרן? איז אונדזער אומגליק ליכטער געוואָרן? מיר שרייען נאָר, מיר יפֿצן פֿון דער אַרבעט, האָט ווער דערהערט אונדזער שטימע? האָט איינער ערזען אַת ענינו וְאֵת עֲמַלְנוּ וְאֵת לְחֻצְנוּ? אַת עֲנִינוּ? — דאָס ווייס יעדערער פֿון ונדז — פשוט, דאָס קוועלן זיך (פלאַגן זיך) פֿאַר דער שטיקל חיונה; וְאֵת עֲמַלְנוּ? — לוֹ הַבָּנִים, אונדזערע אַרעמע אומגליקלעכע קינדער. זײ האָבן נאָך אויף דער עלט קיין גליקלעכע שטונדע (שעה) ניט גענאַסן, און מיר זעען זײ שוין אַלס קלאַפֿן פֿון דער פֿרײער יוגנט! וְאֵת לְחֻצְנוּ? — זֶה הַדְּחִק, די שרעקלעכע, מדערטרעגלעכע אונטערדריקונג. און ווייל קיינער הערט אונדז ניט און קיינער לֹאט אונדז ניט, דאַרפֿן מיר אויף קיינעם זיך ניט פֿאַרלאָזן. מיר וועלן ניט

געהאלפן ווערן לא על ידי מלאך ולא על ידי שרף. אונדזער באַפֿריונג איז אין אונדז אליין. מיר וועלן זיך אליין העלפן – ולא על ידי שליח, מיר אליין – ולא אחר! ביד חזקה, ובזרוע נטויה ובמורא גדול, ובאותות ובמופתים!
ביד חזקה, ¹⁰ **במה שנאמר,** ווי עס שטייט געשריבן ביי אונדזער דיכטער:
 ווען דין שטארקער אַרעם וויל,
 שטייען אלע רעדער שטיל.

ובזרוע נטויה, במה שנאמר, ווי אונדזערע העלדישע פֿאַרקעמפֿער האָבן אונדז צוגערופֿן:

'האַלט הויך מיט אויסגעשטרעקטע הענט אונדזער רויטע פֿאַן פֿון סאַציאַליזמוס!'

ובמורא גדול, אַ מורא וועט אַנפֿאַלן אויף די קאַפיטאַליסטן, און זיי וועלן דערזען ווי די אַרבעטער אַרגאַניזירן זיך צום קאַמף פֿאַר זייער באַפֿריונג.

ובאותות – זה המשה, אַרבעטער, נעמט דעם שטעקן!¹¹
ובמופתים – זה הדם, אומשולדיקעס בלוט פֿון טויזנטער אַרבעטער, וואָס ווערן צעקוועשט אין די מאַשינעס, דערהרגעט ביי דער אַרבעט, שרייט צו די אַרבעטער וועגן נקמה!¹²

דָם וְאֵשׁ וְתַמְרוֹת עֵשֶׂן!

הער־גאַט־טיוול־קרייך־מיליאָנען־האַגל־דונער־וועטער! מיר זאָלן דאָך אַ מאָל באַפֿרייט ווערן!

און ווען מיר וועלן דאָס האָבן געטאָן, וועלן מיר אַנפֿאַנגען (אַנהויבן) צו פֿילן, אַז מיר זינען אויך מענטשן, און מיר וועלן לעבן און אַרבעטן ווי פֿרייע מענטשן. דער מענטשלעכער פֿאַרשטאַנד וועט אימער (תמיד) גובר זיין די נידעריקע, טירישע (חיהשע) תאוות, און מיר וועלן זינגען אַ נייע, אַ פֿריילעכע ליד, און די קאַפיטאַליסטישע 'חיה רעה' וועלן מיר ברענגען פֿאַר אַ קרבן לִכְפֹּר עַל כָּל צונוּתֵינוּ.

(עד כאן אומרים בשבת הגדול)¹³

וּמְרוֹר	מִשָּׂא	רִצָּח
און ביטערניש	לִיָּדָן	מאָרד

רִצָּח, שְׁהָיוּ אַבוּתֵינוּ אוֹכְלִים אִישׁ אֶת רֵעֵהוּ. ער זאָגט אַז וואָס אונדזערע אַבוֹת אַבוּתֵינוּ האָבן פֿון אייביק אָן געגעסן איינער דעם אַנדערן, האָבן ביטער געקעמפֿט און זיך געריסן צוליב חיונה, צוליב פֿאַלשע דעות, צוליב פּוּסְטֵע זאַבן, און האָבן געמאַרדעט און פֿאַרגאַסן בלוט ימים־ווימו, מוזן מיר אויך טאָן, און די וועלט וועט גיט אַנדערש ווערן: פֿאַרצײטן זינען געוועזן די הערשער איבער די פֿילע, איין דעספּאָט האָט געהאַלטן פֿעלקער אונטער זײַנע פֿיס, און אַזוי וועט עס אימער (תמיד) בלייבן, וַיִּקַּד הָעָם וַיִּשְׁתַּחֲוּוּ, דאָס פֿאַלק וועט זיך אימער (תמיד) בייגן און דרייען און בוקן.

מִשָּׂא, זֶה שֶׁאֵנוּ אוֹכְלִים אִישׁ אֶת רֵעֵהוּ. און דעריבער, זאָגט ער, מוז דאָס פֿאַלק איצטער אויך ליידן, ווען מיר עסן איינער דעם אַנדערן, וויפֿל אַנדערש קאָן דאָס גיט

זמן, שפאמר, ווייל אזוי איז עס געזאגט, אז ווען מע רייסט ניט און ווען מע צופט ניט האט מען ניט, ולא יכלו להתמהמה, און מען טאר ניט מאכן צו פיל שהיות, וגם צדה לא עשו להם, אז ניט, האט מען ניט וואס צו עסן.

מרור זה שאנו אוכלים - על שום מה? און דאס ביטערניש וואס מיר נעמען איין איידער מיר ווערן אויפגעפרעסן, ווייטט איר צוליב וואס דאס איז? צוליב דאס וואס מיר מוזן דורכפירן איבערמענטשלעכע ארבעט, את כל עבודתם אשר עבדו בהם בפרה, אלע ארבעט וואס דאס פאלק מאכט איז אלץ איבערמענטשלעך, צו פיל אויף א מאל, און אזא ארבעט שוואכט אפ דעם קערפער מיט דעם גייסט צוזאמען.¹⁵ בכל דור ודור, אין יעדן דור זינען געוועזן קלוגע און ערלעכע מענטשן, וואס האבן דאס אלעס (אלץ) געזען און פארשטאנען, און האבן דערקלערט, אז תיב אדם לראות את עצמו כאילו הוא, יעדער מענטש מוז זיך אליין באטראכטן דאס ער איז ער, דאס ער איז א פערזאן, א מענטש ווי יעדער אנדערער, מיט אלע רעכט אויף די געניסע (הנאות) פון לעבן ווי יעדער אנדערער, און איז געבארן פון דער נאטור פריי צו לעבן און צו געניסן, און די פרייהייט טאר קיינער פון אים ניט אוועקרויבן. וואס א דור ווייטער ווערט דער דאזיקער הייליקער געדאנק (געלויבט איז ער) אלץ שטארקער און ברייטער, און מיר האפן איצטער, אז ער וועט אונדז פירן¹⁶ לתת לנו את הארץ אשר נשבע לאבותינו, אז ער וועט אונדז געבן די וועלט, וועלכע ער האט שוין אונדזערע עלטערן פארגעשפיגלט (אזוי ווי צוגעזאגט), ער וועט אונדז ערלויזן (דערלויזן) און געבן משיח ציטן.

(דעק צו די 'משא', מיט די 'מרור' ווען דו טראכסט פון דער צוקונפט און זאג):¹⁷ לפיך אנחנו חבבים, דעריבער זינען מיר מהוייב צו באשפרעכן (ארומצורידן), צו דערקלערן, צו פונאנדערלייגן, צו פארברייטערן דעם גרויסן מענטשלעכן געדאנק פון פרייהייט און פון גליכהייט און פון דעם אלגעמיינעם רעכט צו לעבן און צו געניסן,¹⁸ ווייל נאר ער איז אימשטאנד (מסוגל) אונדז ארויסצוציען מעבדות לחרות, פון שקלאפעריי צו פרייהייט, מניגון לשמחה, פון טרויער צו פרייד, מאכל ליום טוב, פון יאמער צו גוטע טעג, ומאפלה לאור גדול, פון פינצטערניש צו א גרויסן ליכט, ומשעבוד לגאולה, פון אונטערווארפנקייט צו זעלבסטשטענדיקייט, ונאמר לפניו שירה חדשה, און מיר וועלן אים זינגען א נייעס ליד, א הערלעכעס ליד, הללוהו!

הללוהו - לויבט אים, איר ערלעכע לייט, פארערט זיין נאמען - פרייהייט! דער נאמען זאל געבענטשט זיין פון איצט ביז אין דער אייביקייט! פון מזרח ביז מערב זאל געריימט ווערן דער נאמען פרייהייט! איבער אלע פעלקער האט זי זיך אויפגעהויבן, ביז צום הימל האט זי דערגרייכט. זי האט דערגרייכט דעם הימל און צעטריבן די געטער, האט זיך אראפגעלאזט אויף דער ערד און צעבראכן די קייטן זי הויכט (אנטעמט) אויף דעם עלנטן פון שטויב, דעם ארעמען פון שמוץ רייסט זי ארויס! און שטעלט זי גלייך מיט די איידעלע, מיט די ערשטע פון נאציאן (פאלק). די הויז פריי, די מוטער, די שקלאפן זעט זי גלייך מיט די זין; זי געניסט מענטשלעכע גליק און פרייט זיך - הללוהו!

בצאת הקם ממצרים, ווען א פאלק כאפט זיך ארויס פון דער ענגשאפט און

קעמפֿט פֿאַר זיין באַפֿרֿינג, ווען זיין רעכט איז זיין הייליקטום און זיין מענטשלעכער באַוווּסטזיין באַהערשט אים — דאָן ברויזט ער אויף ווי דער ים, ווי ווילדע פֿלוטן (געוויסערס) צעגיסט זיך דאָס! בערג שפּרינגען פֿאַר אימה, וואָלן (כוואַליעס) ווערן איינגעזונקען. וואָס ברויזסטו דען, ים? וואָס צעגיסט איר זיך ווילדע פֿלוטן (געוויסערס)? וואָס שפּרינגט איר בערג? און וואָרום (פֿאַר וואָס) פֿאַרוינקט איר שטאַרקע וואָלן (כוואַליעס)? פֿאַר דעם הערשער פֿון דער וועלט, פֿאַר דער שטאַרקער מאַכט פֿון פֿאַלק, וואָס ווירקט און שאַפֿט און צויערט און בויט פֿאַלאַצן פֿון שטיינער, און פֿון דער ערד ציט ער ברויזט!¹⁹

בְּרוּךְ אַתָּה, געלויבט ביסטו, הייליקער רעיון, וועלכער האָט קיין מאָל נישט אויפֿגעהערט צו וועקן דעם מענטשן, ער זאָל זיך אויפֿכאַפֿן און אַראָפּוואַרפֿן פֿון זיך די קייטן פֿון שאַנד, פֿון ליטן און דערנידערונג, און וועלכער וועט אונדז ענדלעך ברענגען למוֹעֲדִים וְלַרְגְּלִים (אַחֲרֵים) הַבָּאִים לְקִרְאתָנוּ לְשָׁלוֹם,²⁰ צו גוטע און פֿריילעכע צייטן, און מיר וועלן אים דאַנקען על גאַלְתָּנוּ וְעַל פְּדוּת נַפְשֵׁנוּ, פֿאַר אונדזער קערפּערלעכער און גיִסְטִיקער דערלייזונג. **בְּרוּךְ אַתָּה**, געלויבט ביסטו, דערלייזער פֿון דער מענטשהייט!

שְׂפּוֹךְ חַמַּתָּה, גיס אַראָפּ וואַרעמקייט אויף די פֿעלקער, וואָס קאַגען זיך נאָך נישט און אויף די נאַציעס, וואָס האָבן זיין נאַמען נישט גערופֿן.²¹ זיי פֿרעסן זיך איינער דעם אַנדערן און פֿאַרוויסטן זיך איינער אַליין, גיס אַראָפּ אויף זיי זיין ליכט, און זיין שטראַל זאָל זיי דערגרייכן, פֿאַרטרייבן די פֿינצטערניש און ראַט אויס די קנעכטשאַפֿט פֿון אונטער (צווישן) זיי!

לא לָנוּ, לא לָנוּ, נישט פֿאַר אונדז זינען אַזעלכע געדאַנקען! אזוי זאַגט אַ געוויסער קלאַס: מיר האָבן אַ גאַט אין הימל און ער טוט וואָס ער וויל. ער ריכטעט אײַן (אַרדנט אײַן) די וועלט, און נאָך זיין איינריכטונג (סדר) מוזן מיר לעבן. **עֲצִבְיָהֶם כֶּסֶף וְזָהָב מַעֲשֵׂה יְדֵי אָדָם**, זייערע געצן זינען אַבער גאַלד און זילבער, געשאַפֿן פֿון מענטשלעכע הענט. די דאָזיקע לייט האָבן אויגן און זעען נישט, ווי דער אַלטאַר ווערט אונטערגעבראַכן אונטער זייערע אָפּגעטער. זיי האָבן אויערן און הערן נישט, ווי דער שטורעם בלאַזט; האָבן מוחות און באַגריפֿן נישט, דאָס (אז) די געטער מוזן פֿאַלן, ווי אַלע פֿריערדיקע געמאַכטע געטער, און צוזאַמען מיט זיי וועלן אויך פֿאַלן אַלע וואָס פֿאַרטרויען זיי — אַלע, פֿאַר וועמען גאַלד איז די איינציקע הילף און שוץ.

מִן הַמִּיצָר, פֿון דער ענגשאַפֿט, פֿון דער אונטערדריקונג הייבן זיך פֿעלקער אויף, זיי קעמפֿן און ווערן פֿרי. זינען זיי נאָר אייניק, דאָן האָבן זיי קיין מורא נישט. וואָס קאָן זיי ווער טאָן? ווען זיי העלפֿן זיך אַליין, דאָן ציטערן דעספּאַטן! עס איז בעסער צו פֿאַרלאָזן זיך אויף זיך אַליין, אַלס (איידער) צו פֿאַרלאָזן זיך אויף אַריסטאָקראַטן. דאָס לערנען איצט די פֿעלקער און זיי קעמפֿן פֿאַר פֿרייהייט, זייער שוץ און זייער פֿעסטונג. זייער מעכטיקער אַרעם איז הויך געהויבן, דער אַרעם פֿון פֿעלקער טוט ווונדער. מיר ווילן נישט שטאַרבן, מיר ווילן לעבן און געניסן פֿון אונדזער אַרבעט! עפֿנט אונדז שנעל די טויערן פֿון גליק, לאַמיר אויך דאָרט אַ מאָל

פֿאַרוויילן! מיר זיינען גענוג געפֿיניקט געוואָרן, עס מוז ענדלעך אויך קומען די רעטונג!

אַרבעטער, אויפֿגעוואַכט! אַרבעטער, אויפֿגעוואַכט!
פֿראַלעטאַריער, פֿאַרווערטס! פֿראַלעטאַריער, פֿאַרווערטס!
פֿרוּף הַבֿאַ, ווילקאַמען (אַנגעלייגט) זינט יעדערער, אין נאַמען פֿון דער באַפֿרייונג, ווער עס גיט אַ האַנט צו דער גוטער זאַך.

גייט מיט דעם פֿאַרטשריט (פֿראַגרעס), ער איז גוט

זיין ווירקונג דויערט אייביק.

ער באַווייזט גאָר זעלטענע ווונדער

זיין ווירקונג דויערט אייביק.

ער ברענגט ליכט אין דער פֿינצטערניש

זיין ווירקונג דויערט אייביק.

ער צעברעכט די אייזערנע קראַטעס

זיין ווירקונג דויערט אייביק.

ער צעשמעטערט די דעספּאָטן

זיין ווירקונג דויערט אייביק.

און באַפֿרייט פֿון זיי די לענדער

זיין ווירקונג דויערט אייביק.

און פֿאַרטיילט דאָס לאַנד צו פֿעלקער

זיין ווירקונג דויערט אייביק.

צו פֿעלקער וואָס האָבן לאַנג געליטן

זיין ווירקונג דויערט אייביק.

און גיט נאַרונג (שפּיז) צו אַלעמען גלייך

זיין ווירקונג דויערט אייביק.

לויבט דעם דערלייזער, דעם פֿאַרטשריט (פֿראַגרעס)

זיין ווירקונג דויערט אייביק.

נְשִׁמַת כָּל חַי – וְרוּחַ כָּל בְּשָׂר, דו ביסט די זעלע (נשמה) פֿון אַלץ וואָס לעבט, דער הויך (אַטעם) פֿון אַלע לייבער! דורך דיר האַלט זיך אַלעס (אַלץ) אין שטענדיקער אַנטוויקלונג אין פֿאַרטווערנדער (אַנאויפֿהעריקער) ענדערונג. אין אייביקן גאַנג אויף דעם וועג צו דער פֿולקאַמענהייט (שלמות). דו האַסט קיין אַנפֿאַנג (אַנהייב) און האַסט קיין ענדע (סוף), דו באַהערשט די נאַטור. די וועלט גייט נאָך דינע געזעצן, און אַלע ברואים גייען פֿאַרווערטס (פֿאַרויס) נאָך דיר! דו ביסט אימער (המיד) דאָ און הערסט קיין מאָל ניט אויף! דו וועקסט אויף פֿון שלאָף טויטע אַטאַמען, שטעלסט זיי צוזאַמען צו לעבעדיקע מאַשינען, דו לאָזט זיי וואַקסן און געדרייען, און נאַכהער (נאָך דעם) זיך ווידער אויפֿלייזן צו אונזיכטבאַרע (אומזעיקע) אַטאַמען אין דעם וועלט־אַל (אַלוועלט)! ווען אונדזער מונד (מויל) זאָל האָבן אַזוי פֿיל רייד, ווי דער גרויסער ים וואַסער, און אונדזער צונג ווערטער, ווי דער ים כוואַליעס, און ווען אונדזערע אויגן זאָלן אַלעס (אַלץ) בעזען (זען), ווי די

זון און די לבנה, וואָלטן מיר אויך ניט באַוויזן אויסצורעבענען איין מיליאָן טייל פֿון די אַלע פֿאַרשיידענע פֿאַרמען פֿון ענדערונג און אַנטוויקלונג, וועלכע דו, אַלמעכטיקער פֿאַרשטריט (פֿראַגרעס), ברענגסט הערפֿאַר (אַהער)! דאָס זאָגן אַלע גלידער אין אונדזער קערפּער, דאָס זאָגט די פֿאַרנונפֿט (חכמה) פֿון אונדזער מוח, און די צונג בײַ אונדז אין מויל. און דו ביסט עס, גרויסער פֿאַרשטריט (פֿראַגרעס), וועלכער האָט דעם מענטשן אַרױפֿגעפֿירט אויף דעם ריכטיקן געדאַנק, דאָס (אַז) די מענטשהייט דאַרף זיך ניט קעגנזײטיק באַקעמפֿן און פֿאַרצערן, זאַנדערן (נפֿיערט) מיט פֿאַרײניקטע קרעפֿטן זוכן איר גליק אין די ריכטע אורזרות פֿון דער נאַטור. מײַל עני מײַזק מײַזו וְעני וְאֶביון מײַזלו, דו רעטעסט (ראַטעוועסט) דעם שוואַכן פֿון די קלױען (נעגל) פֿון דעם שטאַרקן און דעם פֿראַלעטאַריאַט פֿון קאַפֿיטאַל, וועלכער באַראַבעוועט אים.

יבֿבן - וַיְהי בַחֲשֵׁבֶת לַיְלָה

וְדִי רעוואָלוציאָנערע ווירקונג האָט ניט אויפֿגעהערט אין דער פֿינצטערסטער נאַכט.

אַז רובֿ נסִים הפֿלאַת בְּלַיְלָה, פֿיל ווונדער האָסטו באַוויזן, גרויסער פֿאַרשטריט (פֿראַגרעס), דורך די פֿינצטערע נעכט, דורך די נאַכט פֿון תּוהו־וּבּוֹהוּ האָסטו אַרױסגעצויבערט אַ וועלט. דורך דער נאַכט האָט געהערשט אין קאַמף פֿון דעם אור־מענטשן האָסטו אויסגעצויבערט פֿאַרנונפֿט (חכמה) און ליכט, דורך דער נאַכט פֿון אַלטערטום האָסטו הערפֿאַרגעבראַכט (געבראַכט) ציוויליזאַציע און וויסנשאַפֿט, דורך די נעכט פֿון קנעכטשאַפֿט האָסטו הערפֿאַרגעבראַכט (געבראַכט) די רעטערין, די רעוואָלוציע. קִרְבֿ יוֹם אֲשֶׁר הוּא לֹא יוֹם וְלֹא לַיְלָה, עס געהערט (נענטערט) זיך איצטער אויך אַ טאַג, אַ שרעקלעכער טאַג, אין וועלכן טאַג מיט נאַכט וועלן קעמפֿן פֿירכטערליך (מוראדיק), און פֿון דער איצטיקער קאַפֿיטאַליסטישער שקלאַפֿעריי וועט דער אונערמידלעכער (אומפֿאַרמידלעכער) פֿאַרשטריט (פֿראַגרעס) באַשאַפֿן די פֿרייהייט פֿון די אַרבעטנדיקע מאַסן!

יבֿבן - וְאָמַרְתֶּם שְׁבַת רֵצִחַ

ואון אַזוי וועט מען זאָגן, אַז דער קעגנזײטיקער מענטשן־מאַרד האָט אויפֿגעהערט.

אומפֿן גבורותיו, זײַן אייבערמאַכט וועט דאָס פֿאַלק אויסשפּרייטן איבער אַלעס (אַלץ), וואָס מאַכט דעם לעבן ווערט צו לעבן.

כִּי לֹא נָאָה, כִּי לֹא יָאָה

ווייל פֿאַר אים פֿאַסט עס, אים געהערט עס.

אַדיר בּמְלוּכָה, מעכטיק אין דער פֿאַרוואַלטונג פֿון אַלגעמיינע וואַלן, בּחֹזר בּהִלָּכָה, געוויילט ווי עס געהער צו זײַן (ווי געהעריק), דורך דעם אַלגעמיינעם ווילן פֿון פֿאַלק, וועלן די ריכטיקע פֿאַרטערטער פֿון פֿאַלק רעגולירן אַלע געשעפֿטן פֿון דעם פֿאַלק, גְדוּדָיו יאַמְרוּ לוֹ, די גרויסע מאַסן וועלן זאָגן צו דיזער (דער דאָזיקער) פֿאַרוואַלטונג: לֶךָ וְלָךְ, לֶךָ אַף לָךְ, לֶךָ הַמְּשָׁלָה, כִּי לֹא נָאָה, כִּי לֹא יָאָה! דעם פֿאַלק געהערט עס, פֿאַר דעם פֿאַלק פֿאַסט עס!

אַחַד מִי יוֹדֵעַ ²²
איינס ווער ווייס?
צוויי ווער ווייס?

איינס ווייס איך: איין מענטשהייט איז דאָ אויף דער וועלט.
צוויי ווייס איך: אויף צוויי טיילן איז די מענטשהייט
געטיילט: אָרעם און ריך.

דריי ווער ווייס?

דריי ווייס איך: קריסטלעכע דריי־אייניקייט פֿאַר־פֿינצטערט די
וועלט.

פֿיר ווער ווייס?

פֿיר ווייס איך: די פֿיר יסודות באַהערשט די אַרבעט.

פֿינף ווער ווייס?

פֿינף ווייס איך: אַלע פֿינף וועלט־טיילן קאָנטראָלירט דער
קאָפּיטאַל.

זעקס ווער ווייס?

זעקס ווייס איך: זעקס טעג אין וואָך ווערט אַן אַרבעטער
פֿאַרשוואַרצט.

זיבן ווער ווייס?

זיבן ווייס איך: זיבן טעג יום־טובֿ אין וואָך ציילט דער גבֿיר.

אַכט ווער ווייס?

אַכט ווייס איך: פֿון אַכט טעג אַ ייִנגעלע לידט שוין פֿון דער
רעליגיע.

נען ווער ווייס?

נען ווייס איך: נען מאַנאַט און (פּדי) צו אַרבעטן דריי מאַנאַט
בין טויט. **

צען ווער ווייס?

צען ווייס איך: פֿון צען געבאַטן איז געוואָרן אַ תּרי"ג.

עלף ווער ווייס?

עלף ווייס איך: עלף ברידער־הענדלער קאָנען נאָר רבנים און
בטלנים פֿאַרגלייבן מיט עלף שטערן.

צוועלף ווער ווייס?

צוועלף ווייס איך: צוועלף לעבער איז דאָ אין אַ טוץ בייגל,
און דאָס איז פּנגר די צוועלף שבתים.

דרייצן ווער ווייס?

דרייצן ווייס איך: אויף דרייצן טויזנט פּפרות טויג די
קאָפּיטאַליסטישע סיסטעם!

חד עובדיא ***

חד עובדיא, חד עובדיא, דובין אבא מסטרא בתרי זוזי - חד עובדיא, חד
עובדיא.

ואתא בטלן ואכל לעובדיא, דובין אבא מסטרא בתרי זוזי - חד עובדיא, חד
עובדיא.

ואתא חנוני ואכל לבטלן, דאכל לעובדיא, דובין אבא מסטרא בתרי זוזי - חד
עובדיא, חד עובדיא.

ואתא מלנה ובלע לחנוני, דאכל לבטלן, דאכל לעובדיא, דובין אבא מסטרא
בתרי זוזי - חד עובדיא, חד עובדיא.

ואתא בנקירא ואכל למלנה, דבלע לחנוני, דאכל לבטלן, דאכל לעובדיא, דובין
אבא מסטרא בתרי זוזי - חד עובדיא, חד עובדיא.

ואתא בנקרוטא והיכה לבנקירא, דאכל למלנה, דבלע לחנוני, דאכל לבטלן,
דאכל לעובדיא, דובין אבא מסטרא בתרי זוזי - חד עובדיא, חד עובדיא.

ואתא קריזיסא ושרף לבנקרוטא, דהיכה לבנקירא, דאכל למלנה, דבלע לחנוני,
דאכל לבטלן, דאכל לעובדיא, דובין אבא מסטרא בתרי זוזי - חד עובדיא, חד
עובדיא.

ואתא הרבולוצינה הגדולה ושהטה לקריוויסא, דשרף לבנקרוטא, דהיכד
לבנקירא, דאכל למלנה, דבלע להנני, דאכל לבטלן, דאכל לעובדיא, דזבין אבן
מסטרא בתרי זוזי — חד עובדיא, חד עובדיא.

ואתא הסוציאליזמוס ברוף הוא ושהט לרבולוצינה, דשהטה לקריוויסא, דשרן
לבנקרוטא, דהיכה לבנקירא, דאכל למלנה, דבלע להנני, דאכל לבטלן, דאכי
לעובדיא, דזבין אבא מסטרא בתרי זוזי — חד עובדיא, חד עובדיא.

הערות

* צו ווערטער און אויסדרוקן, וואס שטאמען פון סלאווישע אָרער דיטשמערישן
מקורים, האָבן מיר צוגעגעבן אין קיילעכדיקע קלאַמערן פראַסט ייִדישע ווערטער. ד
פירעקיקע קלאַמערן שרעבן מיר איבער פֿון טעקסט גופא. — דער רעדאַקטאָר.

** דער פירוש פֿון 'ניין ווער ווייס' איז ניט קלאָר.

*** פירושים: חד עובדיא — איין אַרבעטער; דזבין — וועלכן האָט געקויפֿט; אַבא מאַסטראַ
— מיין טאַטע דער מיסטער; בתרי זוזי — פֿאַר צוויי גילדן; נאַתָה — איז געקומען; —
די איבעריקע וועט יעדער בעל שכל אַליין פֿאַרשטיין; און ווער עס וועט ניט
פֿאַרשטיין, וועט אים קיין פירוש ניט העלפֿן. ובכן בא לעולם גואל במהרה בימינו אמן
(די 'פירושים' שטייען געדרוקט שוואַרץ־אויף־ווייס אינעם אַריגינאַל).